



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416111 FAX : 21416941

MINUTI

Laqgħa tal-Kunsill Lokali Hal Lija

Laqgħa Nru. 47/2016

Data: 12 ta' Mejju 2016

Hin: 5:30 ta' filghaxija

Post: Bini tal-Kunsill Lokali

Preżenti: ***Magda Magri Naudi*** – Sindku
Stephanie Cutajar – Viċi Sindku
Massimo Scerri – Kunsillier
Dr. Marc Sant – Kunsillier
Lorrienne Farrugia - Kunsillier

Georgette Borg – Segretarju Eżekuttiv

Skuzati: Hadd

Assenti: Hadd

AĠENDA

1. Qari u Approvazzjoni tal-Minuti;
2. Punti mqajma mill-Minuti;
3. Proposed audit adjustments and amendments to Financial Statement year 2015.
4. Komunikazzjoni mis-Sindku;
5. Korrispondenza;
6. VIP List

7. Affarijiet Ohra
8. Approvazzjoni tal-Pagamenti u Skeda tal-Petty Cash.
9. Agġornament.

Minuti - 47/2016

1. Qari u approvazzjoni tal-Minuti

- 1.1 Il-laqgħa bdiet fil-5.23p.m. b'introduzzjoni mis-Sindku fejn staqsiet lill-Kunsilliera jekk għandhomx xi 'corrections' fuq minuti nr 46 tal-21 t'April 2016.
- 1.2 Is-Sinjorina Stephanie Cutajar xtaqet tikkoreġi nr 4.9. Is-Segretarju hadet nota biex din tiġi ikkoreġuta.
- 1.3 Fuq proposta tas-Sinjorina Lorraine Farrugia sekondata mis-Sinjorina Stephanie Cutajar minuti nr 46 tal-21 t'April 2016 ġew approvati unanimament.

2. Punti mqajma mill-Minuti

- 2.1 Is-Sinjorina Lorraine Farrugia tkellmet fuq 3.1 tal-minuti nr 46 fejn qalet li n-naħa taċ-ċimiterju ta' l-abbati għad hemm il-haxix li għad irid jinqata. Irid jiġi nfurmat il-kuntrattur biex isir dan ix-xogħol.
- 2.2 Is-Sinjorina Lorraine Farrugia tkellmet fuq nr 4.23. Irid jiġi iċċekkjat mill-legistratura preċedenti peress li żgur teżisti lista ta' ismijiet li għad iridu jissemmew toroq għalihom.
- 2.3 Is-Sinjorina Lorraine Farrugia tkellmet fuq nr 3.8 fejn esprimiet l-importanza li GreenPak iwahħal stickers bit-taljan fl-appartamenti ta' Triq Salvu Mifsud għax qed jintrema hafna skart kull hin għar-raguni li residenti taljani li jgħixu hemm ma' jifhmux bl-ingliż u għalhekk għandu jinhareġ avviż ta' meta għandu jingabar l-iskart. Din hija importanti hafna li ssir.
- 2.4 Il-Minority Leader, Dr. Marc Sant xtaq klarifikazzjoni fuq nr 4.3 fejn is-Sindku spjegat li resident kien hareġ tlett *blocks* tal-concrete kbar peress li kienu qed jalqulu l-entrata tad-dar tiegħu. Dan ir-resident talab double yellow lines quddiem l-entrata u fl-aħħar laqgħa l-Kunsill approva ukoll li ssir tabella mir-resident li tgħid 'Private Residence do not park'
- 2.5 Is-Sinjorina Stephanie Cutajar staqsiet jekk ġiex iċċekkjat jekk l-isqaq ta' Triq Ġużeppi Portelli jagħmilx ma' Hal Lija jew le. Is-Segretarju

nfurmat li dan l-isqaq jagħmel mal-Lands Department u anke ġibna n-numru tal-file biex il-Kunsill, jekk ikun irid, ikun jista iġib klarifikazzjoni fuqhu.

- 2.6 Is-Sindku qalet li għandna nikkuntattjaw lill-Lands u ngħidulhom li hemmhekk għandu jingħalaq għax ma jistax ikun jibqa' jitnaddaf mill-Kunsill ladarba dan ma jagħmilx ma' Hal Lija.
- 2.7 Is-Segretarju nfurmat li l-kuntrattur għamlilna pjaċir u naddafulna peress li dan ma kienx parti mill-kuntratt tiegħu. Hija nfurmat ukoll li xi erbgha xhur ilu dan tnaddaf mill-Kitchen Garden.
- 2.8 Is-Sinjorina Lorraine Farrugia tkellmet fuq nr 4.8 il-kwistjoni ta' Sqaq Nru.2 Triq Preziosi. Hija qed tghid li Kunsill Lokali iehor għamlu hadida fejn tindika l-gholi ta' truckkijiet li jistghu jghaddu (height restrictor).
- 2.9 Il-Minority Leader, Dr. Marc Sant issuggerixxa ukoll li għandna nagħmlu żewġ bollards fil-bidu tat-triq biex it-triq tidjieq u ma jkunux jistghu jidhlu truckkijiet kbar.
- 2.10 Ġie deċiż li għadna nibagħtu lit-TM li sibna soluzzjoni ohra flok il-bankina għaliex f'Kunsill Lokali iehor giet installata hadida fejn tindika l-gholi tat-truckkijiet (height restrictor) li għandhom jidhlu f'dan l-isqaq jew inkella jiġu installati żewġ bollards fil-bidu net tat-triq.
- 2.11 Il-Minority Leader, Dr. Marc Sant staqsa fuq nr 4.5 tal-minuti nr 46, fejn wasalna bir-*Road Markings* fit-Triq Giuseppe Cali.
- 2.12 Is-Segretarju nfurmat li dan ix-xogħol huwa pendent peress li qed tingabar lista ta' xogħolijiet tal-Perit biex insejnhulu darba biss. Hija kompliet tghid li rridu naraw il-*priorities* tal-Perit minhabba l-ispejjes.
- 2.13 Is-Sindku, s-Sinjura Magda Magri Naudi qalet li kellmuha xi residenti minn Triq Fernand Gregh biex isiru il-lines peress li dan ir-resident ma jkunx jista' johroġ mill-garage.
- 2.14 Is-Sindku kompliet tghid li din it-triq suppost għandha tiġi *resurfaced* mill-Gvern Ċentrali. Hija qalet li, skond l-aħhar informazzjoni, din qeda fil-lista ta' xogħolijiet imma ma jafux meta ser issir. Qabel ma ssir it-triq il-linji ma jistghux isiru għax diffiċli biex jinżebghu l-linji fl-istat li qeda it-triq. Jistghu forsi isiru il-*one meter double yellow lines* hdejn il-garaxxijiet biss għalissa.
- 2.15 Is-Sindku qed tghid li din it-triq issir 'one way' anke kif qeda fuq il-pjan ta' Prof. Maria Attard. Saret diskussjoni mill-Kunsilliera fuq dan. Dan is-sugġett, ta' traffic management, irid ikompli jiġi diskuss ta' kif ser tinħadem.
- 2.16 Is-Segretarju nfurmat li qed jagħtu ċitazzjonijiet fl-isqaq il-

Kunċizzjoni numru 1 fejn m'hemmx yellow lines fil-kantuniera. Hija qalet li l-warden mhux qed jiġi mibgħut mill-Kunsill imma fejn hemm kantuniera hemm jew m'hemmx lines, qed jagħtu ċitazzjonijiet. L-istess ġara fi Triq Gerald Azzopardi.

- 2.17 Il-Minority Leader Dr. Marc Sant qal peress li Triq Preziosi hija lesta għandhom isiru parking bays u linji f'din it-triq.
- 2.18 Is-Sindku u s-Segretarju nfurmaw lill-Kunsill li l-ġurnata ta' qabel marru 'on-site' quddiem is-sala tal-Mirakli fejn kien hemm ilment li l-karozzi qed jipparkjaw fuq il-bankina l-wiesgħa li hemm quddiem is-sala. Il-Kunsill kien għamel il-bollards u dawn ittellawhom meta jkun hemm party fis-sala.
- 2.19 Is-Sindku spjegat li minn fejn jispiċċa il-yellow lines hdejn il-kaxxa li hemm reserved tas-sala jistgħu isiru *zewġ parking spaces along side*, wara jiġi quddiem is-sala. Eżatt kif tispiċċa s-sala għandna nitolbu lit-TM permess biex nirkbu ftit fuq il-bankina peress li din hija wiesgħa hafna u jistgħu isiru parking bays ohra. Jekk din tiġi approvata, il-bankina xorta tkun wiesja zewġ metri u nofs. Il-Kunsill qabel dwar dan.
- 2.20 Is-Sinjorina Stephanie Cutajar staqsiet jekk tnehhix ir-reserved minn Triq Annibale Preca peress li issa il-garage tar-resident huwa lest u issa qed tipparkja ġol-garage. Is-Segretarju għandha tiċċekkja dwar dan.
- 2.21 Is-Segretarju nfurmat li kellimha s-sagristan tal-Kappella tal-Mirakli fejn qal li minhabba l-yellow lines li saru, n-nies mhux qed jattendu għall-quddies fil-Kappella tal-Mirakli iktar. Is-Sinjorina Stephanie Cutajar qalet li mhux responsabla' tagħha jekk isir xi aċċident. Is-Segretarju nfurmat li l-Kunsill kien diġà ha deċiżjoni dwar dan.
- 2.22 Is-Sinjorina Stephanie Cutajar qalet li għandhom isiru bollards, nagħtu ċavetta lis-Sagristan u jiftaħ u jagħlaq skond il-bżonn tal-quddies. Il-Kunsill qabel dwar dan wara li tingieb approvazzjoni mit-TM.
- 2.23 Approvazzjoni tal- Part-Time clerk tal-Kunsill. Is-Segretarju qrat e-mail li kienet ada kemm waslet mill-Avukat tal-Kunsill fejn ġie mitlub jagħti l-parir tiegħu fuq kif saret il-proċedura biex tiġi impjegata part-timer mal-Kunsill ta' Hal Lija.
- 2.24 Is-Segretarju nfurmat lill-Kunsill li l-Avukat staqsietu biex jagħtina parir fuq jekk il-Kunsill mexiex skond il-Local Council HR Regulations bħala proċedura kif sar biex tiġi ingaġġata part timer mal-Kunsill. Hija kompliet tghid li staqsietu speċifikament jekk konniex skond ir-regola ta' l-HR Regulations tal-Kunsilli Lokali peress li l-interviews tmexxew mis-Sindku u s-Segretarju peress li fid-data u l-

hin li iddeċidiet is-Sindku hadd mill-Kunsilliera ma seta' jattendi. Is-Segretarju bagħtet dawn ir-regolamenti lill-Kunsill kollu u qalet li m'hemm xejn x'jindika kemm irid ikun hemm fl-*interviewing board* biex tiġi ngagħgata part-time clerk mal-Kunsill. Staqsiet lil l-Avukat ukoll li peress li fir-regolamenti ta' l-HR is-Segretarju ried jiġi awtorizzat mis-Sindku biex ikun fl-*interviewing board*, is-Sindku tat awtorizzazzjoni lis-Segretarju fl-laqgħa tal-21 t'April 2016.

- 2.25 Hawnhekk, is-Sinjorina Lorraine Farrugia – s-Sinjorina Stephanie Cutajar esprimew il-fatt li s-Sindku iddeċidiet hi bid-data u l-hin u b'daqshekk ma morniex barra mill-liġi imma irid ikun hemm ukoll ir-rispett lejn xulxin.
- 2.26 Is-Sindku qalet li din kienet urġenti hafna, għalhekk ma tatx dati oħra għal l-*interviews*. Hija kompliet tgħid li kellha tħassar laqgħa hi biex tattendi għall-laqgħa tal-Kunsill peress li ma kien hemm hadd li seta f'dati oħra.
- 2.27 Is-Sindku kompliet tgħid li nispera li l-part-timer li ntgħazlet ser tinghogob minn kulhadd u kuhadd ikun kuntent biha.
- 2.28 Il-Minority Leader Dr. Marc Sant qal li l-kwistjoni kollha mhiex fuq min intgħazel imma fuq il-proċess kif sar. Huwa qal li s-suggeriment tiegħu huwa li ssir ittra u tiġi iffirmata mis-Sindku u s-Segretarju li l-proċess sar kif jitolbu l-HR regulations tal-Kunsilli Lokali.
- 2.29 Is-Segretarju qalet li l-Kunsill kollu għandu jiddeċiedi jekk jaċċettax lill- part-timer li intgħazlet waqt l-*interviews* li saru jew għandnix nergghu nibdew il-proċeduri mill-gdid.
- 2.30 Il-Minority Leader Dr. Marc Sant qal li jekk issir il-karta bil-kitba li ssemmiet iktar il fuq, il-Kunsill għandu jkun covered fl-eventwalita li jkun hemm xi domandi mill-Awdituri, Dipartiment, ecc.
- 2.31 Is-Sindku qalet li ma ssibx oġġezzjoni li tiffirma din il-karta imma tħossha li ma għandix għalfejn għax ma nkissret ebda liġi. Imma biex il-Kunsill ikun kuntent, din l-ittra ser issir. F'din l-ittra għandu jkun hemm miktub li d-data u l-hin ta' meta saru l-*interviews*, li ġew segwiti l-proċeduri skond HR Regulations tal-Kunsilli Lokali, min kien l-*interviewing board* anke għal fatt li fil-hin u data li s-Sindku għazlet, il-Kunsilliera ma setgħux jattendu, kemm ġew intervistati nies u min intgħazel.
- 2.32 Il-Kunsill kollu qabel li Ms Audrey Pace, hi hija l-persuna li ntagħzlet fl-*interviews* li saru biex tibda' taħdem nhar it-Tnejn 16 ta' Mejju 2016.
- 2.33 Is-Segretarju nfurmat li għal l-ewwel żewġ sibtijiet ma tkunx *worthit* li tidhol is-Sibt peress li Pamela ikollha tidhol is-Sibt magħha ukoll

xorta waħda. Fuq kolloxx is-Sibt ma tantx jiġu nies daqs kemm ikun hemm fost il-ġimgha.

- 2.34 Is-Segretarju ressqet fuq il-mejda tal-Kunsill it-Tender Originator Form tas-sistema l-gdida tat-tenders EPPS, biex tiġi approvata. Hija qalet li Bulky Refuse Tender ser tinfetħ fl-10 ta' Ġunju fil-12.15p.m. u l-Kunsilliera għandhom jattendu għal ftuħ u l-aġudikazzjoni. Is-Segretarju nfurmat li sfortunatament din it-tender ser tagħalaq fil-12.15p.m., bħala ma' dejjem għalqu it-tenders fil passat, li mhuwiex hin addattat għall-Kunsilliera. Is-Segretarju nfurmat li l-haddiema ta' l-uffiċċju ukoll iridu jkunu preżenti għal ftuħ u l-aġudikazzjoni tat-tenders. Darb'ohra l-hin biex jinfetħu u jiġu aġudikati it-tenders irid ikun tard wara nofsinhar. Is-Sur Massimo Scerri qal li huwa żgur ma jkunx jista jattendu qabel il-hamsa ta' wara nofsinhar. Għanda tintbagħat request lis-Sinjorina Lorraine Farrugia peress li huwa importanti li hija tattendi għall-ftuħ u l-aġudikazzjoni tat-tenders, u biex ma tinghatax invigilation waqt dak il-hin. Għandna nibgħatu reminder lis-Sinjorina Stephanie Cutajar biex infakkruha biex tattendi għal ftuħ u l-aġudikazzjoni ukoll.
- 2.35 Hawnhekk is-Segretarju fahhret u irringrazzjat lil l-istaff kollu tal-Kunsill peress li huma irnexxilhom johorġu din it-tender bis-sistema l-gdida ta' EPPS. B'mod speċjali fahhret u irringrazzjat lis-Sinjorina Pamela Borg li għalkemm l-anqas biss attendiet il-kors li sar fuq l-e-tenders, irnexxilha tifinalizza dan it-tender. Hija issa qed taħdem fuq l-erba tenders li ser jagħlqu iktar tard din is-sena. Nirringrazzjaw anke lid-Dipartiment ta' l-għajjuna u l-paċenzja biex lis-istaff setgħu isibu tarf ta' din is-sistema l-gdida.
- 2.36 Is-Segretarju ressqet fuq il-mejda tal-Kunsill rapport biex jimtela rigward request għal Reserved Parking mit-TM fi Triq Robert Mifsud Bonnici hdejn dar no.33 St. Joseph. Il-Kunsill unanimament approva dan ir-request.
- 2.37 Is-Segretarju ressaq fuq il-mejda tal-Kunsill rapport iehor biex jimtela rigward request iehor mit-TM għal Reserved Parking fi Triq Carmelo Farrugia. Il-Kunsill approva unanimament dan ir-request.
- 2.38 Is-Segretarju nfurmat lill-Kunsill li wara l-laqgħa li hija kellha mas-Sur Daniel Tabone tal-GreenPak biex jiġi identifikat kemm il-Kunsill hallas għall-ġbir tar-recycling bag ta' kull nhar tat-Tlieta u kif ġie deċiż fl-aħħar laqgħa tal-Kunsill, il-GreenPak kienu lesti li reimbursjaw il-flus. Il-Green Pak ikkonfermaw li ser jinbursjaw is-somma ta' €9713.45 minn Awissu sa Diċembru 2014, is-sena kollha

2015 u minn Jannar sa' April 2016 kif spjegat hawn taht:

Month	Number of Tuesdays	Daily Rate (Excluding VAT)	Amount to pay (Excluding VAT)	LC Tender Ref
August	2*	€93.22	€186.44	QLLC-03/2014
September	5	€93.22	€466.10	QLLC-03/2014
October - December	13	€94.74	€1231.62	LLC-T01/2014
January - December	51**	€94.74	€4,831.74	LLC-T01/2014
January - April	17	€94.74	€1,610.58	LLC-T01/2014

Minn Mejju 2016, il-GreenPak iridu jirċievu l-invoice mill-Kunsill flimkien mad-delivery notes li ghandhom jintbaghtu mill-kuntrattur tal-ġbir ta' l-iskart.

- 2.39 Is-Sinjorina Lorraine Farrugia qalet li peress li issa ser nircievu dawn il-flus minghand il-GreenPak, u forsi xi fondi ohra staqsiet jekk tistax terġa' tibda torganizza xi hargiet kif kienet taghmel qabel bis-sussidju fuq it-trasport. Hija semmiet il-harga ghal Ghawdex u harga tat-tfal. Il-Kunsill qabel ma' din il-proposta, pero isiru dawn iz-żewġ attivitajiet biss ghalissa. Data tentattiva ghall-harga ta' Ghawdex hija 1 ta' Lulju 2016. Irid jiġi iċċekkjat kemm jiġi t-trasport u l-attivitajiet ssir fuq *first come first served basis* biex nikru private wahda biss. Fuq avvizi lir-residenti, xorta wahda ghandna naghmlu notices fin-notice boards, hwienet, navżaw lill-Kappillan u facebook. Fuq il-harga tat-tfal ghandhom jiġu ikkuntatjati t-tfal li jattendu s-soltu.
- 2.40 Il -Minority Leader Dr.Marc Sant informa lill-Kunsill li ser isiru żewġ attivitajiet mill-Assoċjazzjoni tal-Kunsilli Lokali. Wahda fis-26 ta' Mejju 2016 fuq EU funding ghall-Kunsilliera wara nofsinhar u l-ohra fis-17 ta' Ġunju 2016 fuq Energija, Climate filghodu.
- 2.41 Waqt dan il-hin, resident ċempel lis-Sindku fuq l-*objection* ta' Dance Floor Studio. Peress li l-Kunsill tigieħ spiza kbira biex joġġezzjona wahdu ġie deċiż li joġġezzjona mar-residenti u jhallas somma żghira ta' flus peress li tinqasam bejn dawn kollha li qed joġġezzjonaw.
- 2.42 Is-Sinjorina Stephanie Cutajar tkellmet fuq l-ittra tal-bars li kienet giet ippreparta mill-uffiċċju u intbatghet lill-Kunsilliera ghal l-approvazzjoni. Hija qalet li l-Kunsill ma' kien iddeċieda xejn fuq il-hinijiet tal-bars. Is-Segretarju nfurmat li din giet mizjuda peress li s-Sindku kellha xi ilmenti u ghalhekk ntbaghtet din l-ittra lill-Kunsilliera biex din tigi approvata. Saret diskussjoni fuq il-hin li ghandha tieqaf

il-mużika li suppost sal-11.00p.m. Is-Sindku qalet li jekk l-istorbu ikun 'disturbing public peace' tista twaqqfu f'kull hin. Is-Sindku qalet li fl-ittra ghandna niktbu li ghandna nirispettaw lir-residenti. Gie deċiż li flok l-ittra, il-Kunsill ghandu jiltaqa' mal-bar owners nhar is-Sibt 11 ta' Ġunju 2016 fl-10.00a.m. Il-Kunsill ghandu jiltaqa' fid-9.30a.m. biex jittiehed il-grupp photo ghal fuq il-website.

- 2.43 Is-Sindku s-Sinjura Magda Magri Naudi tkellmet fuq l-oġġezzjoni ta' Triq Daniel Sammut, fejn ser jinbnew 27 appartement , penthouse. Din l-area hija Villa area. Wara li l-Kunsill iddiskuta gie approvat li ser joġġezzjona.
- 2.44 Il-Kunsill tkellem fuq il-linji ta' Triq Giuseppe Cali u Triq Preziosi u għalkemm it-toroq lesti, minhabba l-ispiza tal-perit baqa jiddiskuti jekk dawn hux ser nipproċedu bix-xogholijiet.
- 2.45 Il-Minority Leader Dr. Marc Sant staqsa fuq is-siġar tal-Mirakli u anke fiċ-Ċentru Rekreattiv fejn qed joghla l-madum. Is-suggeriment kien li nkabbru ir-railing u inżiedu l-hamrija. Ghandu jiġi ikkuntatjat il-kuntrattur il-ġdid tal-ġonna anke jiġu l-Kunsilliera jiltaqghu miegħu biex niehdu l-parir tiegħu u naraw x'jista' jsir.
- 2.46 Il-Minority Leader Dr. Marc Sant ressaq fuq il-mejda tal-Kunsill l-attivitá ta' Jum Hal Lija. Huwa qal li irid isir budget u naħsbu fuq il-programm. Irridu naraw anke fuq Ġieh Hal Lija. Ser niċċirkolaw e-mail fuq il-programm ta' Jum Hal Lija.

3. **Komunikazzjoni mis-Sindku**

- 3.1 Is-Sindku, s-Sinjura Magda Magri Naudi, ressqet ilment minn Triq Il-Knisja fejn il-garbage qed jiġi imgezzez. L-azzjoni ittiehdet immedjetament u saru stickers biex dan ma jkomplix isir l-anqas mill-kollektur stess. Il-kuntrattur gie nfurmat ukoll li meta jaqa' xi haġa mill-garbage bag din tingabar jew tinkines. Ir-residenti irringrazzjaw lis-Sindku għall-azzjoni li ittiehdet.
- 3.2 Is-Sindku qalet li fi Triq il-Knisja kien sar suggeriment mill-Kunsill biex issir bollard peress li l-karozzi qed jipparkjaw fuq iz-zuntier. Jekk isir hekk ir-residenti irid ikollhom ċavetta biex ikunu jistgħu jidhlu u johorġu. Il-Kunsilliera iddiskutew fit-tul biex jaraw x'hini l-aħjar soluzzjoni għal din il-problema. Il-Kunsill qabel biex issir request lit-TM biex kif taqbez id-dar 'Markita' fi Triq il-Knisja mat-tieni koxxa, issir bollard fin-nofs u tinghata ċavetta lir-residenti.
- 3.3 Is-Sindku, s-Sinjura Magda Magri Naudi tkellmet fuq il-proġett ta' l-Erasmus fejn il-Kunsill applika għal dan il-proġett. Hija qalet li ma giex aċċettat.
- 3.4 Il-Minority Leader Dr. Marc Sant qal li għandha tintbagħat e-mail fuq proġett Paragon fuq xi studenti li jiġu Malta biex jitgħallmu l-Ingliš, biex jaraw jekk il-Kunsilli ikunu interessati fihom. Meta nirċievu l-e-mail il-Kunsill jara u jiddeċiedi.

- 3.5 Is-Sindku, s-Sinjura Magda Magri Naudi ressqet fuq il-mejda tal-Kunsill dokument minghand il-Bord tal-Appell fuq proġetti Kapitali tal-Kunsilli Lokali fejn kien jgħid li l-ebda proġett li kien sottomess mill-Kunsill cioe' :
- a. Bini ta' l-uffiċċju tal-Kunsill l-għdid li jinkludi fih servizzi oħra
 - b. Tizbieh ta' Żona madwar Villa Francia
 - c. Restawr tat-Torri Belvedere
- l-ebda wiehed minn dawn il-proġetti ma gie approvat.
- Il-Minority Leader, Dr. Marc Sant waqt li qed jara dan id-dokument qal li l-permess għar-restawr tat-Torri skada f'Marzu li għadda. Dan kien sar mill-Perit Claude Busuttil fit-2010 u kien għal hames snin. Irridu naraw x'irid isir biex dan jiġgedded.
- 3.6 Is-Sindku nfurmat lill-Kunsill li fil-laqgħa tas-Sindki ġew infurmati li s-sistema tal-MEPA ser tkun kollha 'on line'

4. Korrispondenza

- 4.1 Resident li qed jirringa post fi Triq Robert Mifsud Bonnici kif tidhol eżatti qed jagħmel request biex titneħħa l-lampa li hemm imwahnha mal-hajt tiegħu. Huwa qed jitlob biex tiġi *shifted* għal faċċata fuq il-pole li hemm fejn qieghdin il-lampi l-oħra. Huwa qal li kif inhi bħalissa d-dawl tagħha mitfi bil-bini u kieku titwahnha mal faċċata turi aktar dawl għal go triq. Is-Segretarju qalet li milli jidher skond l-aħħar sentenza tar-request, ir-request huwa li tiġi *shifted* permanenti u mhux sakemm titranga l-faċċata tal-binja tiegħu. Il-Kunsill ma jsib ogġezzjoni diment li ma joġġezzjonawx ir-residenti u jhallas l-ispejjes hu jekk ikun hemm.
- 4.2 Residenta li toqghod Triq Ġuzeppi Portelli qed tagħmel request biex fil-passaġġ id-dejjaq li jiehdok għal Kitchen Garden titwahnha tabella biex ma jgħaddux trakkijiet għax dejjem qed jgħaddu trakkijiet li jehlu, jigirfu l-hajt jew jdawru ż-żewġ tabelli l-oħra li hemm. Il-Kunsill qabel ma din ir-request, tehel ma' naha tal-hajt ta' Villa Ogirra imma biex ma jsirx pole iehor din is-sign għandha tehel fuq l-istess pole li hemm l-Stop Sign.
- 4.3 Resident qed jagħmel request biex quddiem il-garaxx tiegħu numru 4 fi Triq N.Cottoner jsiru l-linji sewwa. Huwa għandu kaxxa quddiem il-garaxx imma ta' spiss ma jkunx jista' johroġ għax jipparkjawlu. Huwa ilu jissaporti u allura issa qed jitlob biex skond il-ligi jsiru double yellow lines mal-għub tal-garaxx. Il-Kunsill qabel ma' din ir-request pero għandna nitolbu lit-TM biex dawn il-lines isiru 0.5 metres biex ma jintilifx parking space.

5. Approvazzjoni ta' l-Audit Adjustments u Amendments tas-sena Finanzjarja 2015

- 5.1 F'dan il-hin (6.10p.m.) waslet l-Accountant biex tispjega l-audit adjustments biex jiġu approvati.
- 5.2 L-Accountant spjegat li wara li saru xi emendi u adjustments, il-Kunsill ġie b'surplus ta' €7212.00 u mhux ta' €5000.00 kif kien ġie spjegat meta gew approvati l-unaudited Accounts.
- 5.4 L-Accountant kompliet tispjega l-Accounts kif ġew aġġustati.
- 5.5 Dawn l-aġġustamenti ġew approvati mill-Kunsill unanimament. Dawn l-Accounts iridu jiġu uploaded fuq is-site tal-Kunsill immedjetament u anke għanda tintbagħat kopja lil Mazars l-Awdituri.
- 5.6 Il-parir ta' l-Accountant huwa li inkomplu nonfqu €20,000 kull xahar għal l-operat tal-Kunsill. Din hija skond l-allokazzjoni li għandna kull xahar u għandna inhallsu l-kredituri mill-allokazzjoni anke il-pagamenti ta' Polidano Brothers fuq il-proġett tal-PPP.
- 5.7 Is-Segretarju nfurmat lil Accountant li l-*patching* ta' Trejket Kjeriku Ġakbu Abela hdejn il-fabbrika ta' Nestle u anke z-*zebra crossing lights* fi Vjal it-Trasfigurazzjoni ser jithallsu mill-fondi ta' LES. Dan wara li jiġi approvat mir-Reġjun Ċentru. Wara li jithallsu dawn iż-żewġ proġetti ikun fadal xi €600.00 biss mill fondi tar-Reġjun.
- 5.8 L-Accountant harget mill-uffiċċju tal-Kunsill fis-6.50p.m. Kopja ta' l-Accounts għandhom jiġu scanned u jintbagħtu lill-Kunsilliera.

6. Approvazzjoni tal-Pagamenti

- 6.1 Is-Segretarju nfurmat lill-Kunsill li bhala kredituri wara li tithallas din l-iskeda sallum tammonta għall- €18,500.
- 6.2 Il-Minority Leader Dr. Marc Sant u s-Sinjorina Lorraine Farrugia ma' approvawx l-ewwel zewg pagamenti fuq l-iskeda dawk tal-Waste Collection Ltd.
- 6.3 Fuq proposta tas-Sur Massimo Scerri sekondat mis-Sinjorina Lorraine Farrugia l-iskeda tal-hlasijiet ġew approvati. Il-petty cash ma ntuzawx matul dan ix-xahar.

7. Aġġornament.

- 7.1 Il-laqgħa ġiet aġġornata għal *nhar it-Tlieta 14 ta' Ġunju, 2016 fi 5:15PM.*

IFFIRMATA

[Isem u Kunjom]
Sindku

Data: *[data]*

IFFIRMATA

[Isem u Kunjom]
Segretarju Ežekuttiv